

दिनांक : 20.01.2025

समय : 07.10AM

प्रादेशिक समाचार

आकाशवाणी, भोपाल

प्रातःकालीन समाचार

मुख्य समाचार :-

- केन्द्रीय श्रम और रोजगार मंत्री डॉक्टर मनसुख मांडविया आज अनौपचारिक क्षेत्र के श्रमिकों को सामाजिक सुरक्षा प्रदान करने से संबंधित सम्मेलन का करेंगे उद्घाटन।
- प्रदेश में अब ऑनलाइन ट्रैकिंग भी की जा सकेगी सम्मन और वारंट की स्थिति।
- प्रदेश में इस सप्ताह शीतलहर से राहत मिल सकती है।
- पहले खो खो विश्व कप में टीम इंडिया ने पुरुष और महिला दोनों वर्गों के खिताब जीतकर इतिहास रचा।

मांडविया- अनौपचारिक क्षेत्र

केन्द्रीय श्रम और रोजगार मंत्री डॉक्टर मनसुख मांडविया आज नई दिल्ली में अनौपचारिक क्षेत्र के श्रमिकों को सामाजिक सुरक्षा प्रदान करने से संबंधित दो दिन के अंतरराष्ट्रीय सम्मेलन का उद्घाटन करेंगे। सम्मेलन का प्राथमिक उद्देश्य अनौपचारिक क्षेत्र के कामगारों को सामाजिक सुरक्षा उपलब्ध कराने के लिये संबंधित हितधारकों को सक्षम बनाना है। एशिया प्रशांत देशों के सामाजिक संगठन विशेषज्ञ, हितधारक और नीति निर्माता सम्मेलन में भाग लेंगे। लगभग 150 से अधिक प्रतिभागी असंगठित क्षेत्र के श्रमिकों को औपचारिक सुविधाएं और सामाजिक सुरक्षा प्रदान करने के बारे में विचार साझा करेंगे।

न्यायिक सम्मलेन

जबलपुर में मध्यप्रदेश राज्य न्यायिक अकादमी मुख्य जिला और सत्र न्यायाधीशों के दो दिवसीय सम्मेलन में मुख्य अतिथि के रूप में शामिल हुए सर्वोच्च न्यायालय के न्यायधीश न्यायमूर्ति अभय एस. ओक ने “ई-ज्योति जर्नल” और **(Transmission of Warrants, Summons And Reports by Information Technology)** नामक अत्याधुनिक डिजिटल इनिशिएटिव का शुभारंभ किया। त्वरित के माध्यम से सम्मन और वारंट की स्थिति ऑनलाइन ट्रैकिंग भी की जा सकेगी। मध्यप्रदेश इस पहल के लिए नियमों को अधिसूचित करने वाला देश का पहला राज्य बन गया है। सम्मेलन में मध्यप्रदेश उच्च न्यायालय के मुख्य न्यायाधीश न्यायमूर्ति सुरेश कुमार वर्तमान सहित वरिष्ठ न्यायिक अधिकारी सम्मिलित हुए।

अच्छी खबर-उमरिया

राष्ट्रीय ग्रामीण आजीविका मिशन के माध्यम से प्रदेश में संचालित स्व सहायता समूह द्वारा कई गतिविधियां संचालित की जा रही हैं। उमरिया जिले में समूह से जुड़कर महिलाएं सशक्त होकर आत्म निर्भर बन रही हैं।

उमरिया जिले में राष्ट्रीय ग्रामीण आजीविका मिशन के माध्यम से मोदी जी का सपना साकार करते हुए अब स्व सहायता समूह की महिलाएं कुछ न कुछ गतिविधि कर आय अर्जित कर रही हैं और लखपति दीदी के नाम से अपनी पहचान बना रही हैं। करकेली विकासखंड के घुलघुली पंचायत के ग्राम घुलघुली में संचालित समूह की महिलाओं द्वारा अपने समूह से ऋण लेकर ईट भट्टे का कार्य किया जा रहा है। ईट भट्टे का काम करने वाली शकुंतला प्रजापति बताती हैं कि-

समूह की महिलाएं अब आत्म निर्भर बन रही हैं जो राष्ट्रीय आजीविका मिशन का मुख्य उद्देश्य है। जिला कार्यक्रम अधिकारी चन्द्रभान सिंह उमरिया ने बताया कि-

आरोग्य मेले-मुख्यमंत्री

मुख्यमंत्री डॉ. मोहन यादव आज भोपाल में रजत जयन्ती ऑडिटोरियम, धनवन्तरि मार्ग में आयुर्वेद पर्व-2025, राष्ट्रीय सेमीनार और आरोग्य मेले का उदघाटन करेंगे। कार्यक्रम में मुख्यमंत्री डॉ. यादव स्मारिका का विमोचन, आयुर्वेद क्षेत्र के वरिष्ठों का सम्मान और मध्यप्रदेश लोकसेवा आयोग से चयनित व्याख्याताओं को नियुक्ति पत्र का वितरण भी करेंगे। इस अवसर पर अखिल भारतीय आयुर्वेद महा सम्मेलन ट्रस्ट नईदिल्ली के अध्यक्ष वरिष्ठ देवेन्द्र त्रिगुणा भी उपस्थित होंगे।

टीवी अभियान छतरपुर

छतरपुर जिले में प्रधानमंत्री टीवीमुक्त भारत अभियान के तहत अभी तक जिले में 709 लोगों को चिन्हित कर उनका उपचार कर रहा है। प्रेश हामारे छतरपुर संवाददाता सुनील पांडे की एक रिपोर्ट.

वीसी- संवाददाता, छतरपुर

महाकुंभ समीक्षा

उत्तर प्रदेश के मुख्यमंत्री योगी आदित्यनाथ ने गणतंत्र दिवस तथा मौनी अमावस्या और वसंत पंचमी अमृत स्नान को देखते हुए प्रयागराज महाकुंभ मेला क्षेत्र में भीड़ प्रबंधन और संचार व्यवस्था सुदृढ़ करने का निर्देश दिया है। मुख्यमंत्री ने कल मेला क्षेत्र प्रबंधन की समीक्षा की और आवश्यक दिशा निर्देश जारी किये। वहीं, विभिन्न राज्यों के पवेलियन भी आकर्षण का केंद्र बन रहे हैं।

मौसम

प्रदेश में इस सप्ताह शीतलहर से राहत मिल सकती है। अगले 3 दिन ग्वालियर, चंबल और रीवा संभाग में मध्यम से घना कोहरा छाया रहेगा। जबकि जबलपुर, रीवा, सागर और शहडोल संभाग में रात के तापमान में गिरावट जारी रहेगी। आज सुबह से कई शहरों में कोहरा छाया है। मौसम विभाग के अनुसार बर्फीली हवा की वजह से प्रदेश में ठंड का असर है। खासकर पूर्वी हिस्से में रात के तापमान में ज्यादा गिरावट हो रही है। कुल भी हवा 240 किमी प्रतिघंटा से चली और लोगों ने कड़ाके की ठण्ड महसूस की।

खो-खो-विश्व कप

टीम इंडिया ने पहले खो खो विश्व कप में पुरुष और महिला दोनों वर्गों के खिताब जीतकर इतिहास रच दिया है। इंदिरा गांधी इंडोर स्टेडियम में भारतीय टीमों ने खिताबी मुकाबले में फुर्ती, बेहतर रणनीति और शानदार खेल कौशल दिखाया। भारतीय पुरुष टीम ने नेपाल के खिलाफ फाइनल मैच 54-36 के स्कोर से जीता। वहीं, भारतीय महिला टीम ने फाइनल में नेपाल को 78-40 के बड़े स्कोर से पराजित किया।

प्रधानमंत्री नरेन्द्र मोदी ने पहला खो खो विश्व कप खिताब जीतने वाली भारतीय पुरुष और महिला टीमों को बधाई दी है। श्री मोदी ने एक सोशल मीडिया पोस्ट में कहा कि यह भारतीय खो खो के लिए एक बड़ा दिन है। उन्होंने कहा कि यह जीत युवाओं के बीच खो खो को और अधिक लोकप्रिय बनाने में सहायक होगी।

समाचार संक्षेप में

- खंडवा में कल महाराणा प्रताप की पुण्यतिथि के अवसर पर सिविल लाइन स्थित महाराणा प्रताप की आदमकद प्रतिमा स्थल पर महापौर और विधायक ने पुष्पांजलि अर्पित की।
- डिंडोरी में शहपुरा जनपद पंचायत के तहत ग्राम पंचायत ददरगांव और बढईगढ़ में कल जनकल्याण शिविर का आयोजन किया गया।
- निवाड़ी विकासखण्ड के अंतर्गत ग्राम पंचायत उबौरा में भी मुख्यमंत्री जन-कल्याण अभियान शिविर आयोजित किया गया।
- राजधानी भोपाल के गांधी भवन में आज इंदिरा गांधी की 108 वीं जयंती वर्ष को इंदिरा जयंती सृजन वर्ष के रूप में मनाने के लिए इंदिरा ज्योति अभियान का शुभारंभ हुआ।
- पन्ना में कल अखिल भारतीय फुटबाल टूर्नामेंट का शुभारंभ हुआ। पन्ना विधायक एवं पूर्व कैबिनेट मंत्री बृजेन्द्र प्रताप सिंह ने टूर्नामेंट का शुभारंभ किया।
- राज्य स्तरीय ओपन स्टेट मास्टर एथलेटिक्स चैंपियनशिप की 200 मीटर रेस में हुजूर एसडीएम विनोद सोनकिया को स्वर्ण पदक मिला है।
